



வேலூர் மாவட்டம் அரக்கோணம் நாடாளுமன்றத் தொகுதி காட்டியில் போட்டியிடும் கழக வேட்பாளர் ஜெகதீசகணை ஆதரித்து கழகப் பொதுச் செயலாளரும் தீர்வளித் துறை அமைச்சருமான துரைமுருகன் பேசினார். அருகில் கைத்தறி மற்றும் துணி நூல் துறை அமைச்சர் ராணிப்பேட்டை ஆர்.காந்தி, மாவட்ட தி.மு.க. செயலாளர் ஏ.பி.நந்தகுமார் எம்.எல்.ஏ., மாவட்ட அவைத் தலைவர் தி.அ.முகமது சகி, மாநகர தி.மு.க. செயலாளர் ப.கார்த்திகேயன் எம்.எல்.ஏ., மாநகராட்சி மேயர் சுஜாதா, துணை மேயர் எம்.சுனில் குமார் மற்றும் கழக முன்னணியினர், கூட்டணி கட்சியினர் கலந்து கொண்டனர்.



'இந்தியா' கூட்டணியின் திருப்பெரும்புதூர் நாடாளுமன்றத் தொகுதி வேட்பாளர் டி.ஆர்.பாலு 25.3.2024 அன்று திருநீர்மலையில் தனது தேர்தல் பிரச்சாரத்தை தொடங்கினார். இதில் பல்வகை சட்டமன்ற உறுப்பினர் இ.கருணாநிதி, தாம்பரம் சட்டமன்ற உறுப்பினர் எஸ்.ஆர்.ராஜா, தாம்பரம் மாநகராட்சி மேயர் வசந்தகுமாரி கமலகண்ணன், துணை மேயர் கோ.காமராஜ், திருநீர்மலை ஜெயகுமார், வே.கருணாநிதி மற்றும் கூட்டணிக் கட்சித் தோழர்கள் கலந்து கொண்டனர்.

நாடு வாழ 'இந்தியா' கூட்டணி வெற்றி பெறவேண்டும்!

பா.ஜ.க.விடம் இருந்து மதத்தையும், மக்களையும் காப்பாற்றுவது நமது கடமை!

திருச்செந்தூரில் கனிமொழி கருணாநிதி பிரச்சாரம்!

தூத்துக்குடி, மார்ச் 27-

நாடு வாழ, நலமுடன் திகழ வேண்டும் என்றால், 'இந்தியா' கூட்டணி வெற்றி பெற வேண்டும் என்றும் மதத்தையும், மக்களையும் பா.ஜ.க. விடமிருந்து காப்பாற்ற வேண்டியது நம் கடமை என்று - திருச்செந்தூரில் தேர்தல் பிரச்சாரத்தின்போது தொகுதி வேட்பாளர், கழக துணைப் பொதுச் செயலாளர் கனிமொழி கருணாநிதி அவர்கள் பேசுகையில் குறிப்பிட்டார்.

தூத்துக்குடி மக்களவைத் தொகுதியில் தி.மு.க. வேட்பாளராக மீண்டும் போட்டியிடும் தி.மு.க. துணைப் பொதுச் செயலாளர் கனிமொழி கருணாநிதி, திருச்செந்தூர் சட்டமன்றத் தொகுதியில் உள்ள திருச்செந்தூர் தேரடித்திட்டில் பிரச்சாரம் செய்தார்.

தொடர்ந்து, தெற்கு ரதவீதி, தோப்பூர், வீரபாண்டியன்பட்டினம், அம்பேத்கர் சிலைபிரசாத் நகர், சண்முகபுரம், இராணிமகராஜபுரம் ஆறுமுகநேரி பேரூராட்சி, அடைக்கலப்பூரம், காமராஜபுரம், ஆறுமுகநேரி பஜார், செல்வராஜபுரம், திசைக்காவல் தெரு, மடத்துவிளை, கந்தன் குடியிருப்பு, அம்மன்புரம், சோனகன்விளை ஆகிய பகுதிகளில் கூடி நின்ற மக்களைச் சந்தித்து, உதயசூரியன் சின்னத்திற்கு வாக்குகள் சேகரித்தார்.

பிரச்சாரத்தின்போது வேட்பாளர் கனிமொழி கருணாநிதி பேசியது:-

உங்களுடைய அன்பான வரவேற்புக்கு என்னுடைய நெஞ்சார்ந்த நன்றியை முதலில் நான் தெரிவித்துக் கொள்கிறேன். இது தெருமுனை பிரச்சாரமா அல்லது ஒரு பொதுக்கூட்டமா என்று கேட்கத் தோன்றக் கூடிய அளவிலே இவ்வளவு பெரிய வரவேற்பைத் தந்து இருக்கக்கூடிய உங்கள் அத்தனை பேருக்கும் என்னுடைய நன்றியை தெரிவித்துக் கொள்கிறேன்.

முதலமைச்சர் மீண்டும் தூத்துக்குடி



வேட்பாளராக நிற்கக் கூடிய வாய்ப்பை எனக்கு வழங்கி இருக்கிறார்கள். சென்ற முறை நான் தேர்தலில் நின்ற போது பல பேர் என் மீது வைத்த விமர்சனம், அவர்கள் சென்னையில் இருக்கிறார்கள். நிச்சியமாக தேர்தல் முடிந்து வெற்றி வாய்ப்பு கிடைத்தால் தூத்துக்குடிக்கு திரும்பி வரவே மாட்டார்கள் என்று கூறினார்கள். ஆனால் தூத்துக்குடி என்பது என்னுடைய இரண்டாவது தாய் வீடு என்று சொல்லக் கூடிய அளவிற்கு நீங்கள் என் மீது அன்பைப் பொழிந்து இருக்கிறீர்கள். அதே போல நானும் உங்களோடு நின்று பணியாற்றி இருக்கிறேன் என்று நான் நிச்சயமாக நம்புகிறேன். அந்த உரிமையோடு நான் உங்களிடம் கேட்கிறேன், உங்களுடைய பொன்னான வாக்குகளை உதயசூரியன் சின்னத்தில் அளித்து மீண்டும் உங்களோடு பணியாற்றக் கூடிய வாய்ப்பை எனக்கு உருவாக்கித் தர வேண்டும் என்று உங்களையெல்லாம் வேண்டிக் கேட்டுக்கொள்கிறேன்.

தேர்தல் என்பதை நாம் நினைவில் வைத்துக் கொள்ள வேண்டும். இது வெறும் அரசியல் வெற்றிக்கான தேர்தல் இல்லை. நம்முடைய தேர்தல் என்பது இந்த நாட்டை காப்பாற்ற வேண்டிய தேர்தல். நம்முடைய முதலமைச்சர் சொல்வது போல், இது 2வது சுதந்திரப் போராட்டம்

என்பதை நாம் உணர்ந்து கொள்ளவேண்டும். நம்முடைய அடையாளங்களை, நம்முடைய மொழியை, தமிழ்நாட்டைக் காப்பாற்ற வேண்டிய கடமை நம் அனைவருக்கும் இருக்கிறது.

மாநில உரிமைகளை பறிக்கும் ஒன்றிய அரசு!

ஒன்றிய பா.ஜ.க. அரசு இந்த நாட்டில் இருக்கக்கூடிய எல்லா உரிமைகளைப் பறிக்கிறது. அப்படி உரிமைகளைப் பறிப்பதற்காக தமிழ்நாட்டு மக்களுடைய வாரிப் பணத்தை அரசாங்கத்திடமிருந்து வாங்கிக் கொள்கிறார்கள். ஆனால், நம்மிடம் 1 ரூபாய் வாங்கி 26 பைசா தான் திருப்பிக் கொடுக்கிறார்கள். வெள்ள நிவாரணத்துக்கு இன்று வரை ஒரு ரூபாய் கூட கொடுக்கவில்லை. ஆனால், அவர்கள் ஆட்சி செய்யும் உத்தரப் பிரதேசம் 1 ரூபாய் வரி கொடுத்தால் 2 ரூபாய் 2 பைசா திரும்பிக் கொடுக்கிறார்கள். இது ஓரவஞ்சனை, நியாயம் இல்லாமல் ஒரு அரசாங்கம் நடந்து கொள்ளலாமா என்பதை நாம் சிந்தித்துப் பார்க்க வேண்டும்.

பெரும்பான்மை மக்கள் சார்ந்துள்ள இந்து மதத்தை இவர்கள் காப்பாற்றுவதற்காகவே பிறந்தவர்கள் போல் தொடர்ந்து பேசுகிறார்கள். நான் ஒன்றைச் சொல்ல விரும்புகிறேன், பா.ஜ.க.விடம் இருந்து இந்து மதத்தையும், மக்களையும் காப்பாற்றுவது நமது கடமை. ஏனென்றால் மதத்தைப் பயன்படுத்தி அரசியலுக்கு வந்து ஆட்சிப் பொறுப்புக்கு வந்து, எந்த மக்களால் ஆட்சிப் பொறுப்புக்கு வந்தார்களோ அவர்களை எதிர்த்து வேலை செய்து கொண்டிருப்பதுதான் பா.ஜ.க., விண் மோடி அரசு என்பதை நாம் புரிந்து கொள்ள வேண்டும்.

அடித்தட்டில் இருக்கக் கூடிய மக்கள், உழைக்கக் கூடிய மக்கள், வியாபாரிகள் யாராவது பா.ஜ.க. வாழவைத்து இருக்கிறதா? என்றால் இல்லை. விவசாயிகளுக்கு எதிராகச் சட்டம், தொழிலாளர்களுக்கு எதிராகச் சட்டம், அதுபோல் ஜி.எஸ்.டி. கொண்டுவந்த இங்கே இருக்கக்கூடிய வியாபாரிகளுக்கு அபராதம் விதித்து, வியாபாரம் செய்ய முடியாத அளவுக்குச் சித்திரவதை செய்து கொண்டிருக்கக் கூடியவர்கள் தான் ஒன்றியத்தில் இருக்கக்கூடிய பா.ஜ.க. என்பதை நீங்கள் புரிந்து கொள்ள வேண்டும்.

எல்லோருக்குமானவர்

நம் முதலமைச்சர்!

நம்முடைய முதலமைச்சர், எல்லோருக்குமான முதலமைச்சர், இன்னும் சொல்லப் போனால் எனக்கு ஓட்டுப் போட்டவர்கள், ஓட்டுப் போடாதவர்களுக்கும் சேர்த்துதான் நான் முதலமைச்சர். என நினைக்கக் கூடிய அளவிற்கு பணியாற்ற வேண்டும் என்று சொன்னவர் முதலமைச்சர். அவருடைய ஆட்சியில் இன்றைக்கு எத்தனையோ புதிய திட்டங்கள் தமிழ்நாட்டுக்காக கொண்டுவரப்படுகிறது. இளைஞர்களுக்கு வேலை வாய்ப்பை உருவாக்கித் தரப்படுகிறது. பெண்கள் இங்கு இருக்கக்கூடிய சகோதரிகளுக்குப் பேருந்துகளில் கட்டணமில்லாத பயணம், விடியல் பயணம்.

'பக்கோடா' போடச்

சொன்ன அமிதஷா!

அதேபோல் நம்ம வீட்டுப் பிள்ளைகள், பெண் பிள்ளைகள் மற்றும் ஆண் பிள்ளைகள் ஆக இருக்கட்டும் கல்லூரியில் படிக்கும்போது மாதம் ஆயிரம் ரூபாய் அவர்களுக்கு வழங்கப்படும், ஏன் என்றால் நம்ம பசங்க படிக்கவேண்டும். படித்து நல்ல நிலைக்கு வரவேண்டும் என்று விரும்பக்கூடிய ஆட்சி தான் திராவிட முன்னேற்றக் கழக ஆட்சி என்

பதை நாம் புரிந்துகொள்ளவேண்டும்.

வேலை இல்லையே என்று அமிதஷா அவர்களைக் கேட்டால், போய் பக்கோடா போடு, அதுவும் வேலைதான் என்று சொல்லக்கூடிய மனது திராவிட முன்னேற்றக் கழகத்திற்கு, முதலமைச்சருக்கும் கிடையாது. எனது பிள்ளைகள் படிக்க வேண்டும், தலைநிமிர்ந்து வாழவேண்டும் என்பதால் தொழிற்சாலைகளைக் கொண்டு வந்து அவர்கள் அங்கே வேலைக்குச் செல்ல வேண்டும் என்று நினைக்கக் கூடியவர்கள் தான் நாங்கள் என்பதைப் புரிந்துகொள்ளவேண்டும்.

ஆட்சி மாற்றம்

மிக மிக அவசியம்!

தமிழர்கள் தலைநிமிர்ந்து வாழ, இந்த நாடு தலைநிமிர் எல்லா மக்களும் ஒன்று பட்டு ஒற்றுமையாக வாழ வேண்டும் என்றால் இங்கே மாட்டுமில்லை. டெல்லியிலும் ஆட்சி மாற்றம் வரவேண்டும். இந்தியா கூட்டணி வெற்றி பெற வேண்டும். நாடு நமது ஆகவேண்டும் நாற்பதும் நமது ஆக வேண்டும் என்பதை நாம் புரிந்து கொள்ள வேண்டும்.

நீண்டநாள் இந்த பகுதியில் கோரிக்கை என்பது பொன்னங்குறிய்ச்சியில் இருந்து புதிய கூட்டுக் குழுவீர் திட்டம் கொண்டுவரப்பட வேண்டும் என்று நீங்கள் தொடர்ந்து கோரிக்கை வைத்துக் கொண்டிருக்கிறீர்கள். விரைவிலேயே அந்த திட்டம் தொடங்கப்படும் என்ற உறுதியை உங்களுக்கு நான் இந்த கூட்டத்தில் வழங்கிக் கொள்கிறேன்.

இவ்வாறு கனிமொழி கருணாநிதி அவர்கள் உரையாற்றினார்.

தூத்துக்குடி தெற்கு மாவட்ட தி.மு.க. செயலாளரும், மீன்வளம், மீன்வள நலன் மற்றும் கால்நடை பராமரிப்புத்துறை அமைச்சருமான அனீதா ஆர்.ராதாகிருஷ்ணன், இந்திய தேசிய காங்கிரஸ் தொகுதி பொறுப்பாளரும், திருவைகுண்டம் சட்டமன்ற உறுப்பினருமான ஊர்வசி அமிர்தராஜ், இந்தியா கம்யூனிஸ்ட் கட்சியைச் சார்ந்த கரும்பர், சமத்துவ மக்கள் கழகத்தில் தலைவர் எர்ணாவூர் நாராயணன், சமத்துவ மக்கள் கழக அற்புதராஜ், மக்கள் நீதி மையம் கட்சியைச் சார்ந்த அலெக்ஸ் மற்றும் இந்தியா கூட்டணிக் கட்சி நிர்வாகிகள், தொண்டர்கள், பொதுமக்கள் பங்கேற்றனர்.



தேனி நாடாளுமன்ற வேட்பாளர் தங்க தமிழ்ச்செல்வன் அறிமுகம் மற்றும் கூட்டணி கட்சி கூட்டம் செயற்குழு ஆலோசனைக் கூட்டம் உத்தமபாளையம் தனியார் மண்டபத்தில் நடைபெற்றது. தெற்கு மாவட்டச் செயலாளர் கம்பம் ராமகிருஷ்ணன் எம்.எல்.ஏ. மகாராஜன் எம்.எல்.ஏ. சரவணகுமார் எம்.எல்.ஏ. மாநில தேர்தல் பணிக்குழு செயலாளர் செல்வேந்திரன், மாநில தீர்மானக் குழு இணைச் செயலாளர் ஜெயக்குமார், கொள்கைப் பரப்பு துணை செயலாளர் அம்பிகா பாண்டியன், கம்பம் தொகுதி பார்வையாளர் தனச்செல்வம், ஒன்றியச் செயலாளர் அண்ணப்படி முருகேசன், பேரூர் செயலாளர் காளிம் மற்றும் ஒன்றிய செயலாளர்கள், நகர செயலாளர்கள், கழக நிர்வாகிகள்கூட்டணி கட்சி நிர்வாகிகள் கலந்து கொண்டனர்.



பெரும்பலூர் நாடாளுமன்றத் தொகுதி கழக வேட்பாளர் அருண் நேரு, லால்குடி புள்ளம்பாடி பகுதியில் கழக அரசின் சாதனைகளை எடுத்துக் கூறி பொதுமக்களிடம் வாக்குகள் சேகரித்தார். மத்திய மாவட்டச் செயலாளர் வைரமணி, சட்டமன்ற உறுப்பினர் செளந்தர பாண்டியன், நகரச் செயலாளர் துரை, கோல்டன் ராஜேந்திரன், செல்வராஜ் உட்பட பலர் உடனிருந்தனர்.